

लोकशाहीत आंदोलकांवर दबाव नको

जरागे पाटलांना आमचा ठाम पाठिंबा : इम्तियाज जलील

मुंबई : मराठा आरक्षणासाठी आझाद मैदानावर उपोषणाला बसलेले मनोज जरागे पाटील यांना मैदान रिकामे करण्याची नोटीस मुंबई पोलिसांनी दिली असतानाच, एमआयएमचे महाराष्ट्र प्रदेशाध्यक्ष आणि खासदार इम्तियाज जलील यांनी त्यांना ठाम पाठिंबा जाहीर केला आहे. जर पोलिसांनी बळजबरी केली, तर मुस्लीम समाज 'छातीचा कोट' बनून जरागे पाटलांच्या पाठीशी उभा राहील, असा इशारा जलील यांनी दिला आहे. आझाद मैदानावर मनोज जरागे पाटलांची भेट घेतल्यानंतर प्रसारमाध्यमांशी बोलताना इम्तियाज जलील म्हणाले, मनोज जरागे यांना एमआयएमचा पाठिंबा आहे. जर सरकार किंवा पोलिसांनी बळजबरी केली, तर मराठा समाज जितक्या ताकदीने रस्त्यावर उठेल, तितक्याच ताकदीने मुस्लीम समाजही त्यांच्या खांद्याला खांदी लावून उभा राहील. लोकशाही मार्गाने आंदोलन करण्याचा प्रत्येकाला अधिकार आहे, असे सांगत जलील यांनी सरकारवर निशाणा साधला. हरियाणा, पंजाबमध्ये शेतकरी आंदोलन चाललं. शाहीनबागचे आंदोलनही महिन्यांमिने सुरू होते. मग महाराष्ट्रात मराठा समाजाच्या आंदोलनाची सरकारला एवढी भीती का वाटते?

कांदिवली औद्योगिक वसाहतीतील गाळ्यांवर परवानगीविना ४३२ कोटींचे कर्ज

मुंबई : चारकोप येथील ६४ रॅपे जुन्या कांदिवली औद्योगिक वसाहतीतील भाडेपट्ट्याच्या गाळ्यांचा बेकायदा व्यावसायिक वापर करताना मुद्रांक शुल्क चोरी झाल्याची चौकशी सुरू असतानाच आता या गाळेधारकांनी उपनगर जिल्हाधिकाऱ्यांची परवानगी न घेता राष्ट्रीयकृत तसेच खासगी बँकांकडून परस्पर ४३२ कोटीचे कर्ज घेतल्याची बाब उघड झाली आहे. गाळे हस्तांतर, विक्री, गहाणखत, अर्जनित्र रक्कम आदीपोटी शासनाची परवानगी आवश्यक असतानाही मुद्रांक उपनिबंधकांनी हे व्यवहार नोंदणीकृत केल्याची गंभीर बाबही समोर आली आहे. यामुळे शासनाला कोट्यवधी रुपयांच्या महसुलावर पाणी सोडावे लागले आहे. या प्रकरणी उपनगर जिल्हाधिकाऱ्यांनी अहवाल मागविला आहे. १९६ एकरवर पसरलेल्या कांदिवली औद्योगिक वसाहतीत महसूल विभागाने १९६१ मध्ये दीडशे भूखंड भाडेपट्ट्याने दिले. या भूखंडांची विक्री वा हस्तांतरण जिल्हाधिकाऱ्यांच्या परवानगीशिवाय करता येत नाही. त्यापोटी आवश्यक ते शुल्क अदा करावे लागते. परंतु गहाणखत, विक्री, हस्तांतरण आदीपोटी १०४ व्यवहार उपनगर जिल्हाधिकाऱ्यांच्या परवानगीविना झाल्याची बाब माहिती अधिकार कार्यकर्ते रेजी अब्राहम यांनी उघडकीस आणली आहे. यामध्ये अनेक गाळ्यांची विक्रीही झाली आहे. मात्र त्याची उपनगर जिल्हाधिकारी कार्यालयाकडे नोंद आढळत नाही.

मराठा आंदोलकांना घुसखोर म्हणणे दुर्दैवी : संजय राऊत

मुंबई : मराठा आंदोलकांना दक्षिण मुंबईतून बाहेर काढण्याच्या मुंबई उच्च न्यायालयाच्या आदेशावर उद्भव बाळ्यासाहेब ठाकरे नेते, खासदार संजय राऊत यांनी तीव्र नाराजी व्यक्त केली आहे. मराठा आंदोलकांना 'घुसखोर' म्हटले जात असल्याबद्दल त्यांनी संताप व्यक्त करत आंदोलनासाठी ब्रेव्हर्न स्टॅडियमची जागा देण्याची मागणी केली. संजय राऊत म्हणाले की, न्यायालयाचे म्हणणे योग्य आहे, की आंदोलन कायद्याच्या चौकटीत असावे. पण, हे सर्व मराठी बांधव महाराष्ट्राच्या राजधानीमध्ये आले आहेत. ते घुसखोर किंवा उपरे नाहीत. त्यांनी अप्रत्यक्षपणे न्यायालयाच्या भूमिकेवर प्रश्नचिन्ह उपस्थित केले. गौतम अदानीसारखे अनेक लोक मुंबईत आहेत, ज्यांनी मराठी माणसाची धारावीच मिळली. त्यांना मुंबईबाहेर काढा असे न्यायालय का म्हणत नाही? पण आमच्या मराठी बांधवांना बाहेर काढण्यासाठी मात्र तात्काळ निर्णय झाला. संजय राऊत म्हणाले की, न्यायालयाचे म्हणणे योग्य आहे. पण हे सर्व मराठी बांधव असून ते महाराष्ट्राच्या राजधानीमध्ये आले आहेत. ते घुसखोर नाहीत. ते उपरे आणि परप्रांतीय नाहीत. फक्त त्यांनी केवळ कायद्याच्या चौकटीत आंदोलन करावे.

मेट्रो ४ मार्गिकेवरील अखेरच्या तुळईची यशस्वीपणे उभारणी

मुंबई : वडाळ घाटकोपर - कासारवडवली मेट्रो ४ मार्गिकेच्या कामातील सर्व प्री कास्ट घटक बसविण्याचे काम मुंबई महानगर प्रदेश विकास प्राधिकरणाने (एमएमआरडी) पूर्ण केले आहेत. मेट्रो ४ मार्गिकेवरील शेवटची तुळई नुकतीच यशस्वीरित्या बसविण्यात आली. हे काम पूर्ण झाल्याने मेट्रो ४ मार्गिकेसह कासारवडवली - गायमूख मेट्रो ४ मार्गिकेतील कॅडबरी जंक्शन - गायमूख या पहिल्या टप्प्याचे आतापर्यंत ८८ टक्के काम पूर्ण झाले आहे. येत्या १० ते १५ दिवसांत पहिल्या टप्प्यातील मार्गिकेवर मेट्रो गाड्यांची चाचणी सुरू करण्यात येणार आहे. तर डिसेंबरअखेरीस कॅडबरी जंक्शन - गायमूख टप्पा वाहतूक सेवेत दाखल होईल आणि ठाणेकरांचे मेट्रो प्रवासाचे स्वप्न पूर्ण होईल. एमएमआरडीने मेट्रो ४ आणि मेट्रो ४ अ मार्गिकेचे काम हाती घेतले आहे. या मार्गिकांमधील कॅडबरी जंक्शन - गायमूख दरम्यानचा १०.५ किमी लांबीचाचा आणि १० मेट्रो स्थानकांचा समावेश असलेला पहिला टप्पा डिसेंबरअखेरीस वाहतूक सेवेत दाखल करण्याचा निर्णय एमएमआरडीने घेतला आहे.

हृदयाच्या अनियमित ठोक्यांच्या उपचारात लिडलेस पेसमेकरची क्रांती

■ महासागर प्रतिनिधी मुंबई, दि. २ : आज आपण हाताच्या तळव्यात मावणाऱ्या छोट्या बॅट्या अत्याधुनिक उपकरणांना ऊर्जा पुरवताना पाहतो. आता कल्पना करा याहूनही छोटे उपकरण मानवी हृदयाला नियमित ठोके छायला शकते असे आहे. ही पुढच्या पिढीची हृदयविषयक तंत्रज्ञानक्रांती म्हणजे लीडलेस पेसमेकर, जो हृदयाच्या अनियमित ठोक्यांचे व्यवस्थापन करण्यासाठी तयार करण्यात आला आहे. हृदयाचे ठोके कधी खूप जलद,



मुंबई-पुणे द्रुतगती महामार्गावर मार्च २०२६ पर्यंत अतिरिक्त २० विद्युत वाहन चार्जिंग स्टेशन

■ महासागर प्रतिनिधी, मुंबई, दि. २ : राज्यात विद्युत वाहनांचा वापर वाढविण्यासाठी विद्युत वाहनांना पथकर माफी देण्यात आली असून मुंबई-पुणे महामार्गावरही विद्युत वाहनांना पथकर माफी लागू झाली आहे. त्यामुळे आता या महामार्गावरून धावणाऱ्या विद्युत वाहनांच्या संख्येत वाढ होण्याची शक्यता आहे. तेव्हा वाढत्या वाहनांना महामार्गावर चार्जिंगची सुविधा उपलब्ध करून देणेही गरजेचे झाले आहे. सध्या महामार्गावर ५ चार्जिंग स्टेशन असून ती अपुरी असल्याने आता महामार्गावर २० चार्जिंग स्टेशन वाढविण्याचा निर्णय महाराष्ट्र राज्य रस्ते विकास महामंडळाने (एमएसआरडीसी) घेतला आहे. त्यानुसार जागेचा शोध घेण्यासाठी सर्वेक्षण सुरू असून मार्च २०२६ पर्यंत नवीन २० चार्जिंग स्टेशन कार्यान्वित करण्याचे एमएसआरडीसीने नियोजन आहे.



वायू प्रदूषण, ध्वनी प्रदूषण कमी करण्यासाठी, हवामान बदल कमी करण्यासाठी तसेच खनिज तेलावरील अवलंबित्व कमी करण्यासाठी विद्युत

वाहनांचा वापर वाढविण्याचा निर्णय सरकारकडून घेण्यात आला आहे. त्यासाठी विद्युत वाहन धोरण लागू करण्यात आले असून त्याअंतर्गत मुंबई-पुणे द्रुतगती महामार्ग, अटल सेतू आणि नागपूर-मुंबई समुद्री महामार्गावर विद्युत वाहनांना १०० टक्के पथकर माफी १५ ऑगस्टपासून लागू करण्यात आली आहे. पथकर माफी लागू करतानाच धोरणात महामार्गावर विद्युत वाहन चार्जिंग स्टेशन

वाढविण्याची तरतुदी करण्यात आली आहे. त्यानुसार एमएसआरडीसीने मुंबई-पुणे द्रुतगती महामार्गावर २० अतिरिक्त चार्जिंग स्टेशन उभारण्याचा निर्णय घेतल्याची माहिती एमएसआरडीसीतील वरिष्ठ अधिकार्यांनी दिली. सध्या महामार्गावर पाच विद्युत वाहने चार्जिंग स्टेशन आहेत. उर्वर आणखी खालापूर येथील पेट्रोल पंपावर डेल्टा, टाटा पॉवर, एक्सीकॉमसह अन्य

एका कंपनीकडून चार्जिंग स्टेशन चालविली जात आहेत. विद्युत वाहनांना १५ ऑगस्टपासून विद्युत वाहनांना पथकर माफी दिल्याने भविष्यात विद्युत वाहनांची संख्या वाढणार आहे. पर्यायाने महामार्गावरून धावणाऱ्या विद्युत वाहनांच्या संख्येतही वाढ होणार आहे. वाढत्या वाहन संख्येला चार्जिंगसाठी पुरेशा सुविधा उपलब्ध करून देणे आवश्यक आहे. त्यामुळे चार्जिंग स्टेशन वाढविण्यात येणार असल्याचेही अधिकार्यांनी सांगितले.

महामार्गावरील पुण्याच्या दिशेने आणि मुंबईच्या दिशेने जाणाऱ्या मार्गांवरील पेट्रोल पंपांवर २० नवीन चार्जिंग स्टेशन सुरू करण्यात येणार आहेत. त्यासाठी जागेचा शोध सुरू आहे. जागा निश्चित करून लवकरच चार्जिंग स्टेशन उभी करण्यात येतील. खासगी कंपन्यांच्या माध्यमातून ती चालवली जाणार आहेत. तर मार्च २०२६ पर्यंत नवीन २० चार्जिंग स्टेशनवरील सुविधा सुरू करण्याचे नियोजन असल्याचेही अधिकार्यांनी सांगितले.

जामखेडमधील हल्ल्याच्या निषेधार्थ आठवले गटाचा मोर्चा

■ महासागर प्रतिनिधी अहिल्यानगर, दि. २ : रिपब्लिकन पक्षाचे (आठवले गट) जिल्हाध्यक्ष सुनील साळवे यांच्या कुटुंबीयांवर झालेल्या हल्ल्याचा निषेध करत आरोपींवर मोक्काअंतर्गत कारवाई करावी व साळवे कुटुंबीयांना पोलीस संरक्षण द्यावे, या मागण्यासाठी रिपब्लिकन पक्षाने जिल्हा पोलीस अधीक्षक कार्यालयावर मोर्चा काढून निवेदन दिले. पोलीस तपासात हलगर्जीपणा झाल्यास तीव्र आंदोलनाचा इशारा देण्यात आला.



मोर्चात पक्षाचे पदाधिकारी विजय वाकचौरे, श्रीकांत भोलेराव, किरण दाभाडे, अजयराव साळवे, सुरेंद्र थोरात, दीपकराव गायकवाड, अमित काळे, भीमा बागुल, लॉरेन्स स्वामी, विनोद भोसले, राजू बडे, राजू जगताप, बाबा राजगुरू, आदिनाथ भोसले,

विजय भांबळ, संजय कांबळे, ज्योती पवार, आरती बडेकर, युवराज गायकवाड, पणू बनसोडे, राजू नाना गायकवाड, सतीश मगर, धनंजय निकाळे, विजयराव खरात, कैलास कासार, अनिल नलावडे, विवेक भिंगारिदे, विलास साळवे, सुरेश भागवत, प्रदीप लोखंडे, गौरव मगर, अमोल आहेर, राकेश गरुड, महेश

अंगारखे आदींसह मोठ्या संख्येने कार्यकर्ते सहभागी झाले होते. पोलिसांना दिलेल्या निवेदनात नमूद केले की, जामखेड तालुक्यातील नानज गावामध्ये गुंडांची टोळी कार्यरत असून, गावात दहशत निर्माण करणे, नागरिकांना मारहाण करणे, दुकानदार व वाहनचालकांकडून खंडणी

उकळणे असे गुन्हे करत आहे. याच टोळीतील गुंडांनी दि. २९ जूनला अल्पवयीन विद्यार्थिनींवर अत्याचार केला. त्याच्या निषेधार्थ साळवे यांनी गाव बंद केले होते. याचाच राग मनात धरून साळवे यांच्या कुटुंबीयांवर तलवार, कोयते, लोखंडी रॉडसह जीवघेणा हल्ला करण्यात आला. यामध्ये यशदीप साळवे, रतन साळवे, आदेश साळवे, रेश्मा साळवे, दिग्विजय सोनवणे जखमी झाले आहेत.

अभिजित साळवे यांच्यावर शस्त्राने चार करून वेशुद्ध पडेपर्यंत मारहाण करण्यात आली. या प्रकरणातील आरोपींवर मोक्काअंतर्गत कारवाई करून घटनेच्या सूत्रधाराचा शोध घ्यावा, कटकारस्थानाचे कलम लावावे, खटला जलदगती न्यायालयात चालवावा, सर्व आरोपींना तत्काळ अटक करावी आदी मागण्या करण्यात आल्या आहेत.

पाटणकर गटाचे १० गावांतील शेकडो कार्यकर्ते शिवसेनेत दाखल



■ महासागर प्रतिनिधी, कराड, दि. २ : खासदार शरद पवारांचे निकटचे सहकारी, राज्याचे माजी सार्वजनिक बांधकाममंत्री विक्रमसिंह पाटणकर यांच्या धामणी, कवरवाडी, कुसवडे, झाकडे, बनपुरी, नाटोशी आदी १० गावांतील गटाला खिंडार पडले असून, शेकडो कार्यकर्ते पालकमंत्री शंभूराज देसाई यांच्या नेतृत्वाखाली शिवसेनेत जाहीरपणे दाखल झाले आहेत. दौलतनगर-पाटण येथील शिवसेना पक्षप्रवेश कार्यक्रमाला धामणी येथील रामनगर, लोकरेआळी, बांदेवाडी व पुजारी मंडळ, कवरवाडी, चोरोगेवाडी, शेंडेवाडी, दय्यातील मोरेवाडी, महिंद, बनपुरी, कुसवडे पुनर्वसन झाकडे, नाटोशी या १० गावांतील पाटणकर गटातील शेकडो कार्यकर्त्यांचे मंत्री शंभूराज देसाई यांनी शिवसेनेत स्वागत करत विकासकामांसाठी कटिबद्ध असल्याची ठाम ग्वाही त्यांना दिली. सत्तेतून आपण विविध विकासकामे मार्गी लावत असल्याने विरोधी गटातील कार्यकर्ते हे आज मोठ्या संख्येने शिवसेनेत प्रवेश करत आहेत.

आकाश अग्रवाल या खाजगी सिएमआर गोदामाचा करारनामा रद्द करा

■ महासागर प्रतिनिधी, देसाईगंज, दि. २ : गडचिरोली जिल्ह्यात सिएमआर मिलिंगच्या आड आकाश अग्रवाल गोडाऊन नैनपुर या शासनाने किरायाने घेतलेल्या गोडाऊन मधून वारंवार शासनाला सार्वजनिक वितरणा करीता मानवी खाण्यात अयोग्य तांदुळ पुरवठा करण्यात येत असल्याची गंभीर बाब लक्षात घेता आकाश अग्रवाल गोडाऊन नैनपुर या खाजगी गोडाऊनचा करारनामा रद्द करण्याची मागणी देसाईगंज सिटिझन फोरमचे अध्यक्ष किशोर कऱ्हाडे यांनी राज्याचे

देसाईगंज सिटिझन फोरमचे अध्यक्ष किशोर कऱ्हाडेची प्रधान सचिवांकडे मागणी

रुपयाचे नुकसान होत आहे. नियमानुसार सिएमआर मिलिंग करणाऱ्या राईसमिलच्या कंपाऊंड मधिल गोडाऊन सिएमआर तांदूळ जमा करण्याकरिता घेता येत नाही.आकाश अग्रवाल गोडाऊनवर नियुक्त गुणनियंत्रण अधिकारी राईसमिलसर् सोबत संगनमत करून मानवी खाण्यास तांदूळ स्वीकृत करून कर्तव्यात हयगय करून शासनाची फसवणूक करीत आहेत.

नुकतेच देसाईगंज येथील आकाश अग्रवाल गोडाऊन मधून दि.३० मे २०२५ रोजी मुलंचेरा येथील शासकीय धान्य गोडाऊन मध्ये टीपी क्रमांक २१७०९९ तसेच अहेरी येथे टीपी क्रमांक ३४३३०१ व दि.२ जुन २०२५ रोजी शासकीय धान्य गोडाऊन अहेरी येथे टीपी क्रमांक २१७१०० तसेच दि.३१ जुलै २०२५ रोजी शासकीय धान्य गोडाऊन गडचिरोली,टीपी क्रमांक ३४३२४७ नुसार पाठविलेले तांदूळ मानवी खाण्यास अयोग्य आढळून आल्याने येथील संबंधित गोडाऊन व्यवस्थापकांनी आकाश अग्रवाल गोडाऊन देसाईगंज यांना तांदूळ बदलून मागण्यासंदर्भात

लेखी पत्र दिले. दरम्यान गडचिरोली येथे दि.३१ जुलै २०२५ रोजी देसाईगंज येथील आकाश अग्रवाल गोडाऊन मधून पाठविल्यात आलेला विशाल राईसमिल कुरुडचा तब्बल ४५० कट्टे मानवी खाण्यास अयोग्य असल्याचे आढळून आल्याने येथील गोडाऊन व्यवस्थापकांनी सदर तांदुळ जप्त करून वरिष्ठ अधिकार्यांच्या मार्गदर्शनात पुढील कायदेशीर कारवाई करणे आवश्यक होते.

मात्र येथील गोडाऊन व्यवस्थापकाने असे न करता आकाश अग्रवाल गोडाऊन देसाईगंज व विशाल राईसमिल कुरुड यांना तांदूळ बदलून देण्याकरिता परस्पर पत्र देऊन कर्तव्यात कसूर केले. यावरून आकाश अग्रवाल गोडाऊनचे संचालक,संबंधित राईसमिलसर् व त्या गोडाऊनवर नियुक्त गुणनियंत्रण अधिकारी तसेच संबंधित गोडाऊन व्यवस्थापक हे संगनमताने शासनाची कोट्यावधी रुपयाने फसवणूक करीत असल्याची शक्यता नाकारता येत नाही.ही गंभीर बाब लक्षात घेता आकाश अग्रवाल या खाजगी सिएमआर गोडाऊनचा करारनामा रद्द करण्यात यावा,अशी मागणी कऱ्हाडे यांनी अन्न,नागरी पुरवठा व ग्राहक संरक्षण विभाग मंत्रालय मुंबईचे प्रधान सचिव यांचेकडे केलेल्या तक्रारीतुन केली आहे.

गणेशोत्सवात टोळक्याकडून वाहनांची तोडफोड

■ महासागर प्रतिनिधी, पुणे, दि. २ : टोळक्याने वाहनांची तोडफोड करून दहशत माजविल्याची घटना लष्कर आणि औंध भागात घडली. या प्रकरणी पोलिसांकडून दोन स्वतंत्र गुन्हे दाखल करण्यात आले. गणेशोत्सवात शहरात तोडफोडीच्या घटना घडल्याने नागरिकांमध्ये घबराट उडाली आहे. लष्कर भागातील पूना कॉलेजसमोरील गल्लीत वाहनांची तोडफोड करण्याची घटना ३० ऑगस्ट रोजी रात्री घडली. या प्रकरणी रुद्र शिंदे, प्रथमेश, यश खरारे (र. हरकानगर, भवानी पेठ) यांच्याविरुद्ध गुन्हा दाखल करण्यात आला. याबाबत एका महिलेने लष्कर पोलीस

ठाण्यात फिर्याद दिली आहे. तक्रारदार महिला लष्कर भागात राहायला आहेत. चित्रगुप्त अपार्टमेंट परिसरातील वाहनांची तोडफोड करून आरोपी पसार झाले. सहायक फौजदार बरडे तपास करत आहेत.औंध भागात टोळक्याने दहशत माजवून मोटारीसह दुचाकींची तोडफोड केल्याची घटना (१ सप्टेंबर) मध्यरात्री घडली. याबाबत एकाचे चतुःश्रृंगी पोलीस ठाण्यात फिर्याद दिली आहे. औंध भागातील टेरेसा रस्त्यावर लावलेली मोटार, दुचाकींची लाकडी दांडक्याने तोडफोड केल्याची घटना घडली. तोडफोड करून टोळके पसार झाले.

गतीने चालतात. यामुळे छातीत दुखणे, थकवा, धडधड किंवा अस्वस्थता अशा त्रासांपासून आराम मिळतो. लीडलेस पेसमेकर असे विकसित केले गेले आहेत की डॉक्टरांसाठी त्यांची बसवणी आणि पाहणी शक्य तितकी सोपी होईल, तसेच विद्यमान तंत्रज्ञानाच्या तुलनेत लक्षणीय सुधारणा मिळतील, असे भारत, आग्नेय आशिया, हॉंगकॉंग, तैवान आणि कोरिया येथील काडियाक रिदम मॅनेजमेंटचे जनरल मॅनेजर अजय सिंग चौहान यांनी

मुख्यमंत्री फडणवीसांनी घेतले पुण्यातील मानाच्या गणपतींचे दर्शन

■ महासागर प्रतिनिधी पुणे, दि. २ : पुण्यातील मानाचे गणपती हे राज्यातील एक सन्मानाचा विषय आहे. राज्यशासनाने गणेशोत्सवाला राज्य उत्सवाचा दर्जा दिला आहे. गणपतीने सर्वांना सुख, समाधान, आरोग्य, ऐश्वर्य द्यावे. सर्वांचा मनोकामना पूर्ण व्हायत. सर्वांना सुबुद्धी देवो, सन्मानाने चालण्याची प्रेरणा देवो, अशी प्रार्थना मुख्यमंत्री देवेंद्र फडणवीस यांनी श्री गणेशाकडे केली.

मुख्यमंत्री देवेंद्र फडणवीस यांनी पुण्यातील विविध सार्वजनिक गणेश मंडळांना भेटी देऊन श्री गणेशाचे दर्शन घेतले आणि आरती केली. यावेळी फडणवीस यांचा विविध मंडळांच्यावातीने सत्कार करण्यात आला.

त्यांनी कसबा गणपती, तांबडी जोगेश्वरी गणपती, गुरुजी तालिम मंडळ, श्री तुळशीबाग सार्वजनिक गणेशोत्सव मंडळ, लोकमान्य टिळक गणेशोत्सव मंडळ



केसरीवाडा या मानाच्या गणपती मंडळांसह श्रीमंत दगडूशेट हलवाई गणपती मंडळ, साई गणेश मित्रमंडळ, साने गुरुजी तरुण मंडळांना भेटी देऊन दर्शन घेतले. तत्पूरी त्यांनी अभिनेता नाना पाटेकर यांच्या डोणजे येथील निवासस्थानी भेट देऊन गणपतीचे दर्शन घेतले. याप्रसंगी पाटेकर यांनी मुख्यमंत्र्यांचे स्वागत व सत्कार केला. पुणे येथील गणेश मंडळांना भेटीदरम्यान केंद्रीय सहकार राज्य मंत्री मुरलीधर मोहोळ, आमदार हेमंत रासने, कसबा गणपतीचे अध्यक्ष श्रीकांत शेते, तांबडी जोगेश्वरी गणपती मंडळाचे अध्यक्ष प्रसाद कुलकर्णी, गुरुजी तालीम मंडळाचे अध्यक्ष प्रवीण परदेशी, श्री तुळशीबाग सार्वजनिक गणेशोत्सव मंडळाचे अध्यक्ष विकास पवार, लोकमान्य टिळक गणेशोत्सव मंडळाचे उत्सवप्रमुख डॉ. रोहित टिळक, श्रीमंत दगडूशेट हलवाई गणपती मंडळाचे अध्यक्ष सुनील रासने, साने गुरुजी तरुण मंडळाचे अध्यक्ष धीरज घाटे यांच्यासह विविध मंडळाचे विश्वस्त, पदाधिकारी उपस्थित होते.

**सिरोंचा-अंकिसा परिसरात
दोन दिवसांपासून अंधार**

प्रतिनिधी
गडचिरोली दि. २ :
महसूल विभागातर्फे १७ सप्टेंबर
२०२० ते २ ऑक्टोबर, २०२१ पर्यंत
छत्रपती शिवाजी महाराज
महाराजस्व अभियानांतर्गत 'सेवा
पंधरवाडा' राबविण्यात येणार
आहे. महसूल प्रशासनाला अधिक
लोकाभिमुख बनवत या
पंधरवड्यात शेवटच्या घटकापर्यंत
शासकीय सेवा पोहचविण्याच्या
उद्देशाने करावयाची सर्व कामे
वेळेवर आणि युक्तपातीवर पूर्ण
करण्यासाठीचे सुक्ष्म नियोजन
करावे, अशा सूचना जिल्हाधिकारी
अविश्यांत पंडा यांनी महसूल
प्रशासनाला दिल्या.
या अभियानाची प्रभावी
अंमलबजावणी निश्चित
करण्यासाठी जिल्हाधिकारी
अविश्यांत पंडा यांनी आज

(देसाईगंज), निवासी उपजिल्हाधिकारी सुनील सुर्ववंशी, उपजिल्हाधिकारी प्रसेनजीत प्रधान, जिल्हा अधीक्षक भूमी अभिलेख विजय भालेराव, जिल्हा खनिकर्म अधिकारी इम्रान शेख तसेच दूरदृश्य प्रणाली द्वारे सर्व उपविभागीय अधिकारी, तहस. नीलदर उपस्थित होते.	जिल्हाधिकारी पंडा यांनी सर्व संबंधित विभागांना या अभियानासाठी समर्पित भावनेने कार्य करण्याचे आवाहन केले आहे. अभियानात उत्कृष्ट कार्य करणाऱ्या अधिकारी व कर्मचाऱ्यांचा गौरव केला जाईल. तसेच, स्थानिक लोकप्रतिनिधी यांना या अभियानात सहभागी
---	--

प्रतिनिधी
गडचिरोली दि. २ :
मुसळधार पाऊस, पाण्याची वाढती पाणी आणि कोयना धरणातून पाती सोडल्यामुळे सातारा जिल्ह्यातील अनेक गावांना मोठा कटका बसला आहे. अनेक कुटुंब विस्थापित झाली असून त्यांना जीवनावश्यक वस्तूंच्या तुटवड्याचा सामना करावा लागत आहे. या संदर्भात काळात लोकांच्या पाठीशी येऊ राहून लॉर्ड्स मेटर्स अँड एनर्जी लिमिटेडची सीएसआर शाखा असलेल्या लॉर्ड्स इन्फिनिट काउन्सेशन (एलआयएफ) ने प्रत्यक्ष मदत कार्यात पुढाकार घेत सातारा जिल्हा पुरवठा कुटुंबांना मदतीचा हात दिला आहे.

या आदेशानुसार झोन, पॅराग्लायडर, हॉट एअर बलून, रिमोट कंट्रोल उड्डाण साधने इत्यादीच्या वापरावर सक्त बंदी राहील. झोन नियम २०२१ मधील तरतुदीनुसार हा आदेश काढण्यात आला आहे. असे प्रशासनाच्यावतीने कळविताना आहे.

कोणत्याही मार्गाने का होईना मोठ्या प्रमाणावर पैसा कमवायचा हे उद्दिष्ट सरकारमधील काही राजकीय नेत्यांनी ठरविलेले दिसते. रोहित पवार, संजय राऊत, सुषमा अंधारे अशी विरोधी पक्षातील मोजकी मंडळी तोफा डागत असल्या, तरी त्याची दखल घ्यायची नाही असेही ठरल्यासारखे दिसते. मुख्यमंत्री देवेंद्र फडणवीस याबाबतही 'दक्ष' असले तरी ज्यांना मंत्रिमंडळात घेतलं त्यापैकी अनेक मंत्री भ्रष्ट व वादग्रस्त आहे. परंतु त्यांनी घेतलेले निर्णय रद्द करण्याचा अधिकार मुख्यमंत्र्यांना आहे की नाही? पण त्यांच्याकडूनही असे निर्णय रद्द होत नसल्यामुळे 'एक ही हमाम में सब नंगे' असे आता वादू लागले आहे. माजी खासदार इम्तियाज जलील यांनी मंत्री संजय शिरसाठ यांचे संभाजीनगर मधील एक हॉटेल व नाशिक जिल्ह्यातील त्र्यंबकेश्वर येथील जमिनीचे काही व्यवहार सार्वजनिक केले. त्यामुळे तातडीने शिरसाठ यांनी हॉटेलच्या व्यवहारातून माघार घेतली. मात्र महाराष्ट्राला योग्य तो संदेश पोहोचला होता. भारतीय जनता पक्षाचे व पर्यायाने महायुतीचे सरकार आहे असे म्हटले जाते. परंतु 'ज्याच्या हाती सत्ता तो पारधी' या म्हणीप्रमाणे प्रत्येकजण हात धुवून पैसा कमविण्याच्या मार्गे लागलेले दिसतात. पण मुख्यमंत्रीदेखील हतबल झाल्यासारखे वाटतात. काल परवापर्यंत फॉरेस्टच्या असलेल्या जमिनी एसआयटीसीच्या माध्यमातून पद्धतशीरपणे उद्योगपतींना देण्यामागे नक्की कोणचा वाटा आहे हे तपासले जाईल की नाही शंका आहे. ज्या दिवशी केंद्रात आणि महाराष्ट्रात सत्ता बदल होईल, तेव्हा अशा काही गोष्टी जगासमोर येतील की, त्यामुळे संपूर्ण देशात भुंकप होईल आणि त्याचा केंद्रबिंदू नवी दिल्ली असणार आहे. आज विकास करण्याच्या नावाखाली काही आंतरराष्ट्रीय मार्केट मधून हजारो करोडोचे कर्ज घेऊन तो पैसा काही कंपन्यांना फिरवला जात आहे, अशी चर्चा आहे. विरोधी पक्षांनी किंवा जनतेने कितीही आरडाओरड केली तरी सरकारला काही फरक पडणार नाही. निवडणूक आयोग, तपास यंत्रणा, संरक्षण यंत्रणा, न्यायपालिका सर्व काही सरकारच्या हातवी कलपुतली बनली आहे. सरकार काहीही करून अजून दहा वर्षे तरी पायउतार होणार नाही, अशी व्यवस्था झाली की हुकूमशाहीचा अनुभव सर्वांना येईल. आज महाराष्ट्रामध्ये जे काही सत्तावर झाले होते, ते ईडी, सीबीआयच्या जोरावरच झाले होते हे जगाला माहित आहे. जे लोक भ्रष्ट होते, ज्यांना तुरुंगात जायची भीती होती, आपली कालीमाया वाचवायची होती असा एक गुप्त भाजपाने सत्तेच्या ताकदीवर आपल्या सोबत घेतला. हा झोल ट्रिलियन डॉलरचा असल्याचे लवकरच देशाला कळेल!


भूखंडाचे श्रीखंड ओरपायला गर्दी होत आहे!



आमदार रोहित पवार हे सातत्याने महायुती सरकारवर जोरदार टीका करत आहेत. दरम्यान त्यांनी आपण पाच हजार कोटींचा घोटाळा उघडकीस आणणार असल्याचा इशारा दिला होता. त्यांनीच दिलेल्या माहितीनुसार कोकणातील बिबलकर नावाचे कुटुंबीय मराठा साम्राज्याच्या विरोधात ब्रिटिशांना मदत करीत असायचे. त्यामुळे ब्रिटिशांनी चार हजार एकरपेक्षा जास्त जमीन राजकीय इनाम म्हणून त्यांना दिली होती. रोहा, पनवेल आणि अलिबाग, उरण या जिल्ह्यातील पंधरा गावात ही जमीन आहे. १९५२ मध्ये या बिबलकर कुटुंबाने गोलमाल केला. बॉम्बे संरक्षण जाहगिरी व अन्य इनामे याचा नियम १९५२ मध्ये आला. बिबलकर कुटुंब अत्यंत चतुर असल्याने त्यांनी त्यांनी गडबड घोटाळा करून ब्रिटिशांनी राजकीय इनाम म्हणून दिलेली जमीन तेथील अधिकाऱ्यांना हाताशी धरून व्यक्तीगत इनाम म्हणून दाखवली व घशात घातली. दरम्यान सिलिंग कायदा १९६१ मध्ये येणार होता, त्यामध्ये व्यक्तिगत इनामाची जमीन कदाचित सरकारकडे जाऊ शकते, म्हणून त्यांनी ती जमीन राखीव वन म्हणून नोंद झाली आणि सिलिंग कायद्यातून हे लोक मुक्त झाले. उद्या ही वन दाखवलेली जमीन परत आपल्या नावावर घेऊ असा त्यांचा प्रयत्न होता. सिलिंग अंक्टमध्ये १९५९ मध्ये हा गोलमाल केल्याने १९६१ ला आलेल्या कायद्यातून हे वाचले. १९७५ मध्ये महाराष्ट्र खाजगी वन संपादन अधिनियम आला, ज्यामध्ये त्यांची ही संपूर्ण जमीन शासनाकडे गेली. १९८५ पर्यंत हे बिबलकर शांत बसले. पण बिबलकर कुटुंबाने खाजगी वन संपादन कायदा जमीन यास १९८५च्या दरम्यान हरकत घेतली. यानंतर चार वर्षांनी १९८९ साली जिल्हाधिकाऱ्यांनी

बिबलकर कुटुंबाचा अर्ज फेटाळून लावला. १९९० साली ते उच्च न्यायालयात गेले. २०१४ मध्ये ऑक्टोबरमध्ये उच्च न्यायालयाने बिबलकर कुटुंबाच्या बाजूने निकाल दिला. यामध्ये न्यायालयात जेव्हा युक्तीवाद सुरू होता, तेव्हा शासन आणि सिडकोकडून जे वकील होते त्यांनी सिलिंग कायद्याचा मुद्दा मांडला त्यामुळे बिबलकर कुटुंबाच्या बाजूने निकाल लागला. २०१५ साली ही गोष्ट सरकारच्या लक्षात आली. मग सर्वोच्च न्यायालयात योग्य वकीलांचा वापर करून याला स्थगिती आणली. असे असतांना १९८५ मध्ये हरकत का घेतली? तर १९७१ मध्ये नवी मुंबई प्रकल्पाची घोषणा झाली, ज्यामध्ये ९५ गावे अधिसूचित झाली. १९७२ मध्ये अधिसूचित जमिनी सिडकोकडे देण्याचा शासन निर्णय झाला. १९८३ मध्ये शासकिय हस्तांतरित करण्याचा निर्णय झाला. १९८३ ते ८५ दरम्यान या जमिनी संपादित करण्यात आल्या. यामध्ये ७१ हेक्टर म्हणजे दीडशे एकर जमीन कलेक्टर व कोर्ट ऑफ वॉर्डस यांची होती, जी बिबलकर कुटुंबाकडून हस्तांतरित झाली होती. भूसंपादित जमिनीचा फायदा मिळवा म्हणून बिबलकर

कुटुंबाने हरकत घेतली होती. १९८७ मध्ये अजून एक गोलमाल केला, त्यांनी महसूल विभागाच्या अधिकाऱ्याला हाताशी धरून बेकायदेशीर अधिसूचना आणली आणि या जमिनीवर मोबदला देखील बिबलकर कुटुंबाने घेतला. सन १९९० ला शरद पवार जेव्हा मुख्यमंत्री होते, तेव्हा दि. बा.पाटील यांनी एकत्रित बसून स्थानिक भूमिपुत्रांना न्याय देण्यासाठी योजना एपीएससी आणली. यामध्ये बिबलकरांना पैसा दिसल्याने ते पुन्हा जागे झाले आणि १९९३ ला बिबलकर कुटुंबाने सिडकोकडे साडेबारा टक्के योजनेसाठीचा अर्ज केला. १९९४ ला सिडकोने हा अर्ज फेटाळला. १९९५, २०१०, २०२३ ला देखील सिडकोने अर्ज फेटाळले. तेव्हाचे एमडी अनिल दिघेनी हा अर्ज फेटाळला आणि लगेचच त्यांची बदली झाली. विजय सिंगल हे नवीन एमडी झाले, त्यांनी देखील या कामासाठी नकार दिला. असे म्हणतात की, सत्तेतील एका नेत्याने त्यांच्याशी संपर्क साधला आणि सिंगल यांनी एक कल्पना सुचवली की, सिडकोला तुम्ही अध्यक्ष बसवा आणि जी कारवाई करायची ती करा. ही पाच हजार कोटींची जमीन व्यक्तीगत



बिबलकरांना देऊन टाका, जी सध्या सिडकोच्या ताब्यात आहे. म्हणजे सिडकोच्या ताब्यात असलेल्या दीडशे एकर जमीनीपैकी साडेबारा टक्के जमीन बिबलकरला देण्यासाठी अध्यक्ष नेमावा लागेल असा सल्ला तिथे असणाऱ्या अधिकाऱ्यांनी दिला असे बोलले गेले. १ मार्च २०२४ रोजी नगर विकास विभागाने बिबलकर कुटुंबाला जमीन वाटप करण्यासाठी आलेले पत्र सिडकोला दिले. दिघेकरांनी ज्या अहवालात बिबलकर कुटुंबाला जमीन देऊ नये असे सांगितले होते, तो अहवाल या पत्राला जोडण्यात आला. मध्यंतरी पैशाच्या बोंगप्रकरणी चर्चेत आलेले मंत्री संजय शिरसाठ यांच्यावर आता याप्रकरणी गंभीर आरोप होत आहे. त्यांना १६ सप्टेंबर २०२४ मध्ये चेअरमन बनवण्यात आले. शिरसाठ यांनी पहिल्याच बैठकीत बिबलकर कुटुंबाला जमीन देण्याचा निर्णय घेतला. त्या गरिबांसाठी असणारी सिडकोच्या ताब्यातील जमीन पहिल्याच बैठकीत बिबलकर कुटुंबाला दिली. शिरसाटांनी ६१ हजार स्केअर मीटर अशी जमीन, ज्याचे बाजार मूल्य पाच हजार कोटी आहे, ही जमीन बिबलकर कुटुंबाला दिली. तेथे आता डेक्कलपॅमेंट सुरू होईल, पण त्यामध्ये गरिबांना घर मिळणार नाहीत तर तिथं श्रीमंताला मिळणार आहेत.



जयंत महाजन
jayantmahajansir@gmail.com
मोबा. ९४२०६९१४२०

या जमिनीचा बाजारभाव सुमारे पाच हजार कोटी रुपये असून या जमिनीवर सिडकोला गरीबांसाठी सुमारे दहा हजार घर बांधता आली असती, पण गरीबांच्या हक्काची जमीन शिरसाटांनी बिबलकर कुटुंबाच्या घशात घातली. एकीकड पाच हजारहून अधिक स्थानिक भूमिपुत्र जमिनीसाठी वर्षानुवर्षे संघर्ष करत आहेत, त्यांना जमीन दिली जात नाही. पण मराठा साम्राज्याविरोधात काम करणाऱ्या बिबलकर कुटुंबाला बेकायदेशीरपणे पहिल्याच बैठकीत जमीन दिली जाते, ही एकप्रकारे भूमिपुत्रांच्या बाबतीतही गद्दारीच आहे. त्यामुळे बेकायदा पद्धतीने बिबलकर कुटुंबाला दिलेल्या या जमिनीसह राज्यातील अशा प्रकारच्या सर्वच जमिनी सरकारने परत घेईल की नाही शंकाच आहे.

चार्वाक, प्राचीन भारतातला पहिला समाजसुधारक... त्याच्या बायकोच्या लक्षात येत नव्हतं की नवरा नेमकं का करतोय हे काम? आपला नवरा उगीचच लोकांना 'बुद्धी वापरा, अधविश्वास ठेवू नका' असे सांगत फिरतोय. चमत्कार म्हणून कायतरी असतं की... जुनीजाणती माणसं काय येडी हायेत का? असे तिचं म्हणणं होतं. एका मध्यरात्री चार्वाकानं आपल्या बायकोला गावच्या वेशीजवळ नेलं. तिथं धुळीच्या रस्त्यावर हाताचे पंजे विशिष्ट पद्धतीनं उठवत उठवत तो गावातल्या चौकापर्यंत आला. नंतर दोघंही घरी गेले... दुसऱ्या दिवशी सकाळी तो पुन्हा बायकोला घेऊन चौकात आला. धुळीतल्या खुणा बघून गांवातली लोकं एकमेकांत चर्चा करायला लागलेवते. एका बुजुगानं सांगितलं. हे लांडग्याच्या पावलांचे ठसे आहेत. सगळ्यांनी त्यावर विश्वास ठेवला. 'रात्रीच्या वेळी लांडगा येतोय', अशी अफवा पंचक्रोशीतल्या घराघरात पसरली. हे सगळं चार्वाक आणि त्याची बायको यांच्यासमोर घडलं. चार्वाकानं बायकोला विचारलं, या धुळीत हे काय आहे? ती म्हणाली, 'हे तुमच्या हाताचे ठसे आहेत! तो म्हणाला, कायतरीच काय? गांवच काय अखंडी

चार्वाक : पहिला समाजसुधारक

पंचक्रोशी म्हणतीय, हे लांडग्याच्या पावलांचे ठसे आहेत.. तो काय वेडे आहेत का? यावर ती म्हणली, पंचक्रोशीतल्याच काय, सगळ्या जगातल्या लोकांनी येऊन मला तसे सांगितलं, तरी मी ते खरं मानणार नाही. कारण, हे ठसे तुम्ही आपल्या हातांनी उठवल्याचं मी माझ्या डोळ्यांनी पाहिलं आहे. चार्वाक म्हणाला, मग इतकी वर्षं मी तरी लोकांना दुसरं काय करायला सांगतोय? विवेकी विचार म्हणजे काय? याचं याहून चांगलं उदाहरण नाय माझ्या भावांनो. विवेकी माणूस एकलेली गोष्ट नीट पडताळून पाहून, परीक्षा करून मग खरं-खोटं, योग्य-अयोग्य ठरवतो. मुर्ख माणूस दुसरा सांगेल ते ऐकून आंधळा विश्वास ठेवतो. आज आपण सगळे सुशिक्षित आहोत. कुठलीही गोष्ट असूद्या... व्हॉट्सअॅपवरचा फॉवर्डेड मेसेज असू द्या, नायतर न्यूज चॅनलवरची बातमी असू द्या... त्या गोष्टीची नीट, चारीबाजूनी, मेंदू वापरून चिकीत्सा केल्याशिवाय आंधळेपणानं विश्वास कसा ठेवू शकतो आपण? 'आपली बुद्धी वापरायचं स्वातंत्र्य', 'आपला विवेक वापरायचा अधिकार'

किरण माने

५८० शिक्षकांवर अटक वॉरंट हास्यास्पद

नागपूरमधील शालार्थ आयडी पेरोल चौकशीत ५८० शिक्षक व शाळा कर्मचारी अटकेच्या विळख्यात येऊ शकतात, अशा मध्यवर्ती गेल्या काही दिवसांत अनेक मराठी वृत्तपत्रं गाजली. परंतु चौकशी पूर्ण होण्याआधी व न्यायालयीन प्रक्रिया सुरू होण्याआधीच अशी छाप निर्माण होणे म्हणजेच माध्यमांतूनच अटक वॉरंट घालण्यासारखा भास निर्माण होतो. त्यामुळे ५८० शिक्षकांवर अटक वॉरंट ही हास्यास्पद बाब ठरणार का? **राज्यावरील अहवाल अद्याप नाही** सध्या चौकशी जिल्हानिहाय सुरू असून, राज्य पातळीवरील सर्वेक्षण चित्र समोर आलेले नाही. जुलै २०२५ मध्ये स्थापन झालेल्या राज्य एसआयटीने अद्याप महाराष्ट्रातील संपूर्ण आढावा प्रसिद्ध केलेला नाही. या पॅटर्नचा विस्तार झाला, तर १५ हजार हून अधिक शिक्षक, मुख्याध्यापक व अनुदानित शाळांचे प्रशासक चौकशीत सापडू शकतात, असा अंदाज जुलै महिन्यातच वृत्तपत्रांत वर्तविला होता. अलीकडे जळगाव व जालना येथील वृत्तपत्रांत ३ हजार ते ७ हजार कर्मचाऱ्यांवर कारवाईचा वातावरण छापल्या गेल्या असून, या अंदाजाला अधिक वळकटी मिळते आहे. **आकड्यांपलिकडे परिणाम:** • आजवर माध्यमे लक्ष फक्त शिक्षक व प्रशासकीय गैरव्यवहारांवर राहिले आहे. परंतु यामुळे थेट शैक्षणिक व सामाजिक परिणाम होणार आहेत. • जर १० हजार शिक्षकांवर कारवाई झाली, तर जवळपास २ लाख विद्यार्थ्यांचे शिक्षण विस्कळीत होईल.

शालार्थ आयडी घोटाळा



अरुण सोपानराव कराळे
जिल्हा कार्याध्यक्ष,
विदर्भ माध्यमिक शिक्षक
संघ, नागपूर (महानगर)
९०९६३२६२७२

याचा थेट परिणाम सुमारे ४ लाख पालकांवर होऊन अस्वस्थता व गोंधळ वाढू शकतो. नागपूरमधील काही शाळांनी पालकांसोबत अनौपचारिक बैठकांचे आयोजन सुरू केले असून, मोठ्या प्रमाणावर निलंबन किंवा अटक झाली, तर स्थानिक समुदाय अस्थिर होण्याची भीती आहे. **राजकीय वातावरण तापतेय** नागपूरमधील काही नेत्यांनी गेल्या आठवड्यांत शिक्षकांना पाटीबा देणारे संकेत दिले आहेत. जर चौकशी स्पष्ट निकषाशिवाय राबवली गेली, तर ती सहजपणे शिक्षकांचा छळ म्हणून पाहिली जाऊ शकते. शालार्थ कृती समितीने जेल भरो आंदोलन करण्याची तयारी सुरू केल्याचे वृत्त आहे. समितीची भूमिका स्पष्ट आहे, शालार्थ प्रक्रियेशी कोणत्याही प्रकारे संबंधित प्रत्येक व्यक्तीला पुढेगार मानले जाऊ नये. राज्य सरकारने अनुदानित शाळांच्या बजेटमध्ये कपात केल्याने मागील काही वर्षांत ३ हजार हून अधिक मराठी माध्यम प्राथमिक शाळा बंद पडल्या आहेत. शालार्थ चौकशीचा परिणाम याच मराठी समाजावर होणार असून, तो आधीच असुरक्षित घटक मानला जातो. **निष्कर्ष** मराठी माध्यम अनुदानित शिक्षण कमकुवत करून खासगी शिक्षणाला चालना दिल्याचे आरोप आधीच होत आहेत. त्यात शालार्थ चौकशीचा सूर जर अटक व छळाच्या दिशेने गेला, तर ह्छोटाळा चौकशीह एवजी शिक्षकांचा छळ असा कथानक पुढे सरकू शकतो, अशी चिंता व्यक्त केली जाते.

२० वर्षे काम न करता पगार मिळवण्याचा खटला



आगळेंवेळं

फ्रान्समध्ये, एका महिलेने २० वर्षे काम न करता पगार मिळवल्याने तिच्या कंपनीविरुद्ध खटला दाखल केला. प्रत्यक्षात, ५९ वर्षीय लॉरेन्स व्हॅन वासेनहोव्ह १९९३ मध्ये एका मोठ्या टेलिकॉम कंपनीत रुजू झाली. नंतर तिला अपस्मार आणि हेमिप्लेजिया (शरीराच्या एका भागाचा अर्धावगावू) झाला. त्यानंतर तिला सेक्रेटरीची नोकरी देण्यात आली. २००२ मध्ये, कंपनीने तिला स्टॅंडबायवर ठेवले. २० वर्षांहून अधिक काळ तिला कोणतेही काम देण्यात आले नाही. कोणतीही जबाबदारी नव्हती. कोणाशीही संपर्क नव्हता. ती म्हणते, 'मला असे वाटले की मी अस्तित्वातच नाही.' ती म्हणाली की घरी काम न करता पगार मिळवणे हा फारसा फायदा नाही, ते खूप कठीण आहे. **कंपनीवर भेदभावाचा आरोप** आता लॉरेन्सने ऑरेंज कंपनीवर खटला दाखल केला आहे. कंपनीने तिच्या आरोग्याच्या गरजांकडे दुर्लक्ष केल्याचा तिचा आरोप आहे. फ्रेंच कायदानुसार, कंपनीने तिला काम द्यायला हवे होते. लॉरेन्सचे वकील म्हणतात की हा भेदभाव आहे. कंपनी म्हणते की त्यांनी महिलेच्या वैयक्तिक परिस्थितीची काळजी घेतली होती. त्यांनी म्हटले की लॉरेन्स अनेकदा रजेवर असायची. त्यामुळे तिला कोणतीही नवीन भूमिका देता येणार नाही.

नागपूरमध्ये अलीकडेच घडलेली एक हृदयद्रावक घटना संपूर्ण समाजाला हादरवून गेली. एका अल्पवयीन मुलाने अपयशी प्रेमासंबंधामुळे १६ वर्षीय मुलीची भररस्त्यावर निर्दयपणे हत्या केली. ही घटना फक्त एका कुटुंबाची शोकांतिका नाही, तर समाजासमोर उभा राहिलेला गंभीर प्रश्न आहे झ अल्पवयीन मुलांच्या मानसिकतेचं घडणं आज कोणत्या दिशेने चाललं आहे? आज मोबाईल मुलांच्या जीवनाचा अविभाज्य भाग झाला आहे. शिंघण, मनोरंजन, मित्रमैत्रीणींसोबतचा संवाद यासाठी तो आवश्यक झाला आहे. पण त्याचं चुकीच्या प्रकारे व अतिरेकी प्रमाणात होणारं वापर मुलांच्या मनावर घातक परिणाम करत आहे. मोबाईलवरील हिंसक खेळ, अश्लील व्हिडिओ, उत्तेजक रील्स आणि तात्काळ प्रतिसादाची सोशल मीडिया संस्कृती यामुळे मुलांची सहनशीलता कमी होत आहे. थोडसा अपयश किंवा नकार मिळाल्यावर अनेक मुलं राग, सूड आणि हिंसक मार्ग स्वीकारतात. याहूनही चिंताजनक बाब म्हणजे, पालकांनी मोबाईल मर्यादित वेळेसाठी द्यावा किंवा काही वेळेस नाकारावा, तर अनेक मुलं टोकाची पावले उचलतात. आत्महत्येचा प्रयत्न, घर सोडून जाणं, भांडणं करणं या घटना समोर येतात. म्हणजेच मोबाईल मुलांच्या जीवनाचं केंद्रबिंदू बनलं असून त्याशिवाय ते स्वतःला असाहाय समजू लागले आहेत. ही व्यसनाधीनतेसारखीच परिस्थिती आहे. परंतु, समस्या केवळ मोबाईलच्या वापरात नाही, तर त्यावर सहज

मोबाईलच्या पडद्यामागे हटवतेय बालपणाची निरागसता

उपलब्ध असणाऱ्या साहित्यामध्येही आहे. गूगल, फेसबुक, इन्स्टाग्राम, युट्यूब यांसारख्या मंचांवर अश्लील साहित्य, भडकावू व्हिडिओ व उत्तेजक रील्स मोठ्या प्रमाणावर उपलब्ध आहेत. हे कंटेंट मुलांना वेळेआधी मोठं बनवतो आणि त्यांची नातेसंबंध व समाजाकडे पाहण्याची दृष्टि विकृत करते. याबाबत कायद्याने अनेक तरतुदी केल्या आहेत. माहिती तंत्रज्ञान कायदा २००० आणि आयटी नियम २०१९ अंतर्गत सोशल मीडिया कंपन्यांवर अश्लील व हानिकारक कंटेंट हटवण्याची जबाबदारी आहे. तक्रार मिळाल्यानंतर २४ तासांत सामग्री हटवणे बंधनकारक आहे. भारतीय दंड संहिता कलम २९२, २९३* अश्लील साहित्याच्या प्रसारावर दंडाची तरतूद करतात. तसेच POC SO कायदा २०१२ नुसार अल्पवयीन मुलांना अश्लील साहित्य दाखवणे हा गंभीर गुन्हा मानला जातो. सरकारने हे नियम अधिक कठोर करून अश्लील व उत्तेजक रील्स तयार करणाऱ्यांवर, त्यांचा प्रसार करणाऱ्यांवर आणि त्याला प्रोत्साहन देणाऱ्या प्लॅटफॉर्म्सवर कठोर कारवाई

करायला हवी. तसेच कॅटेट फिल्टरिंग, वयाची पडताळणी (age verification) आणि मुलांसाठी सुरक्षित डिजिटल स्पेसची अंमलबजावणी बंधनकारक करणे आवश्यक आहे. परंतु केवळ कायदे करून प्रश्न सुटणार नाही. पालक व शिक्षक यांची भूमिकाही तितकीच महत्वाची आहे. घरात संवादाचं वातावरण असायला हवं. मुलांना योग्य-अयोग्य याची जाणीव करून द्यायला हवी. मोबाईलचा मर्यादित व शिस्तबद्ध वापर कसा करावा हे शिकवायला हवं. शाळांमध्ये डिजिटल साक्षरतेसोबत भावनिक शिक्षणालाही महत्त्व द्यायला हवं, जेणेकरून मुलं अपयश स्वीकारणं, राग नियंत्रित करणं आणि नातेसंबंधात मर्यादा पाळणं शिकतील. नागपूरची घटना समाजाला स्पष्ट संदेश देते की वेळ निघून जाण्याआधी पावलं उचलणं गरजेचं आहे. मोबाईल हा स्वतःमध्ये शत्रू नाही, पण त्याचा अनियंत्रित व चुकीचा वापर निश्चितच समाजासाठी घातक ठरत आहे. मुलांच्या हातात मोबाईल देण्याआधी त्यांच्या मनात योग्य संस्कार देणं हीच खरी जबाबदारी आहे.



डॉ. प्रवीण डबली
ज्येष्ठ पत्रकार
९४२२१२५६५६

अक्षीकायन
प्रा. अशोक सारडा
मेहकर
(९४२९३९४३९९)

लय झालं ना बावा!
तांडवनृत्य करूनी
कां घातले धैर्यान
भुईसपाट झाला ना
जगाचा पोशिंदा किसान

जीवनदाता ऐसी
तुझी जगी किर्ती
निष्ठुरतेने पुराचे
बळी घेशील किती ?

पावसा रे पावसा
तू लई थकलास
आता विश्रंती घे
एक महिना झकास..

कच्चे न्यूडल्स खाणे घातक
मिलीग्रॅम सोडियम असतं. शरीरात अधिक प्रमाणात सोडियम गेल्यास रक्तदाब अचानक वाढू शकतो आणि त्याचा परिणाम हृदयावरही होऊ शकतो. कच्चे न्यूडल्स पचायला जड असतात. त्यामुळे मधुमेह आणि कर्करोगावाही धोका वाढतो. कच्च्या न्यूडल्समुळे शरीरातील पाण्याचं प्रमाणही कमी होऊन डिहाइड्रेशनचा त्रास जाणवू शकतो. म्हणूनच सहसा इन्स्टंट न्यूडल्स खाऊ नये आणि खाल्ले तर ते कायम शिजवून खावेत, असा सल्ला डॉक्टर देतात.

अडथळ निर्माण होऊ शकतो. डॉक्टरांच्या मते, इन्स्टंट न्यूडल्समध्ये सोडियमचं प्रमाण खूप जास्त असतं. हलड नुसार, तुम्ही एका दिवसात फक्त २००० मिलीग्रॅम पर्यंत सोडियम खाऊ शकता. ही रोजची मर्यादा आहे. इन्स्टंट न्यूडल्सच्या एका पॅकेटमध्ये १८२९

३७५० विद्यार्थ्यांनी दिला सराव पेपर

प्रतिनिधी गडचिरोली दि. २ : शालेय विद्यार्थ्यांमध्ये वाचनाची व स्पर्धा परीक्षा विषयीची ओढ निर्माण व्हावी, त्यांची उज्ज्वल भविष्याकडे वाटचाल व्हावी व त्यांचा स्पर्धा परीक्षेकडे कल वाढावा तसेच त्यांना स्पर्धा परीक्षेच्या मुख्य प्रवाहात आणण्यासाठी गडचिरोली पोलिस दल दादालोरा खिडकीच्या माध्यमातून व यशोरथ स्पर्धा परीक्षा टेस्ट सिरिज मुंबई यांच्या संयुक्त विद्यमाने ‘प्रोजेक्ट उडान’ अंतर्गत सोमवारी (दि. १) पोलिस मुख्यालय येथील शहीद पांडू आलाम सभागृहात तसेच ‘एक गाव एक वाचनालयांतर्गत जिल्ह्यातील पोस्टे/ उपपोस्टे/पोमकें टिकाणी उभारण्यात आलेल्या ७१ वाचनालयांमध्ये मोफत स्पर्धा परीक्षा सराव पेपर क्र.८ चे आयोजन करण्यात आले होते. यावेळी सदर स्पर्धा परीक्षा सराव पेपरला जिल्हामरात ३७५० विद्यार्थ्यांनी सहभाग घेतला होता.

गडचिरोली पोलिस दलाचा ‘प्रोजेक्ट उडान’ उपक्रम: विद्यार्थ्यांचा उत्स्फूर्त सहभाग



आतापर्यंत २७९५० विद्यार्थ्यांनी दिला सराव पेपर

शालेय विद्यार्थ्यांना स्पर्धा परीक्षेच्या मुख्य प्रवाहात आणण्यासाठी गडचिरोली पोलिस दल दादालोरा खिडकीच्या माध्यमातून व यशोरथ स्पर्धा परीक्षा टेस्ट सिरिज मुंबई यांच्या संयुक्त विद्यम ‘प्रोजेक्ट उडान’ अंतर्गत मोफत स्पर्धा परीक्षा सराव पेपर घेण्यात येत आहे. आतापर्यंत ८ टेस्ट सिरिजच्या माध्यमातून एकूण २७९५० विद्यार्थ्यांनी हा सराव पेपर दिला.

दुर्गम भागातील भामरागड, अहेरी, एटापल्ली, हेडरी व सिरा. चा या ठिकाणीही विद्यार्थ्यांनी उत्स्फूर्त प्रतिसाद दिला. नव्याने उभारण्यात आलेल्या पोलिस मदत केंद्र पेनगुंडा हद्दीतील १४, पोलिस

सहभाग घेतला. सदर सराव पेपरवेळी पोलिस अधीक्षक गोकुल राज यांच्या मार्गदर्शनाखाली सर्व उपविभागीय पोलिस अधिकारी, पोस्टे/ उपपोस्टे/पोमकेंचे सर्व प्रभारी अधिकारी तसेच नागरी कृती शाखेचे प्रभारी अधिकारी पोउपनि चंद्रकांत शेळके यांनी सहकार्य केले.

जिल्ह्यातील बहुतांश विद्यार्थी हे

दुर्गम- अतिदुर्गम भागात राहतात. त्यामुळे तेथील विद्यार्थ्यांना योग्य मार्गदर्शन व संधीचा अभाव आहे. तसेच दुर्गम-अतिदुर्गम भागात राहणाऱ्या विद्यार्थ्यांना स्पर्धा परीक्षेबद्दल असलेल्या अज्ञानामुळे, त्यांना मिळत नसलेल्या योग्य मार्गदर्शनाच्या अभावामुळे विद्यार्थी हे स्पर्धा परीक्षेत मागे पडत आहेत. त्याकरिता या सराव पेप. रचे आयोजन करण्यात येत आहे. या सराव पेपरचा उपयोग विद्यार्थ्यांना येणाऱ्या पोलिस शिपाई भरती, वनरक्षक भरती, तलाठी भरती, संयुक्त परीक्षा तसेच विविध स्पर्धा परीक्षेकरिता होणार आहे.

यशस्वीतेसाठी पोलिस अधीक्षक नीलोत्पल, अप्पर पोलिस अधीक्षक नीलोत्पल राज यांच्या मार्गदर्शनाखाली सर्व उपविभागीय पोलिस अधिकारी, पोस्टे/ उपपोस्टे/पोमकेंचे सर्व प्रभारी अधिकारी तसेच नागरी कृती शाखेचे प्रभारी अधिकारी पोउपनि चंद्रकांत शेळके यांनी सहकार्य केले.

विजेच्या धक्क्याने विद्यार्थ्यांचा मृत्यू

धानोरा: वडिलांसह शेतात गेलेल्या शालेय विद्यार्थ्यांचा विजेच्या धक्क्याने मृत्यू झाल्याची घटना रविवार ३१ ऑगस्ट रोजी दुपारच्या सुमारास तालुक्यातील कोंदावाही येथे घडली.हेम. राज किसन पोटावी (१६, रा. कोंदावाही) असे मृताचे नाव आहे. हेमराम हा धानोरा तालुक्यातील गोडलवाही येथील शासकीय आश्रमशाळेत इयत्ता दहाव्या वर्गात शिक्षण घेत होता. पोळा सणाकरिता तो सुट्यावर स्वगावी कोंदावाही येथे आला होता. दरम्यान रविवार सकाळच्या सुमारास तो वडिलांसोबत शेतावर गेला होता. शेतातील झोपडीलगत विद्युत खांब असून या ठिकाणी विजेचा धक्क्याने तो बेशुद्ध झाला. तत्काळ त्याला उपचाराय धानोरा ग्रामीण रुग्णालयात आणण्यात आले. मात्र डॉक्टरांनी त्याला मृत घोषित केले. धानोरा पोलिसांनी घटनास्थळ गाठित पंचनामा केला. सोमवारी (दि. १) धानोरा ग्रामीण रुग्णालयात शवविच्छेदन करून मृतदेह कुटुंबीयांच्या सुपूर्द करण्यात आले. पुढील तपास धानोरा पोलिस ठाण्याचे पोलिस उपनिरीक्षक पाटील यांच्या नेतृत्वात वासुदेव करकाडे, हरिराम किंचक करीत आहेत.

मनासोबत शरीराची सुदृढता काळाची गरज: अनिल म्हशाखेत्री

देवतळे महाविद्यालयात खुल्या व्यायामशाळेचे उद्घाटन



तालुका प्रतिनिधी चामोर्शी दि. २ :

प्रगती साधायची असेल तर मना. सोबत शरीराचे निरोगीपण सुद्धा तेवढेच महत्त्वाचे आहे. योग्य व्यायामाचा दैनंदिन जीवनात वापर केला तर शरीर सुदृढ राहून रोगप्रतिकारशक्ती वाढवता येते, असे प्रतिपादन श्री शिवाजी शिक्षण प्रसारक मंडळाचे अध्यक्ष अनिल म्हशाखेत्री यांनी केले.

श्री शिवाजी शिक्षण प्रसारक मंडळ गडचिरोली द्वारा संचालित कर्मवीर दादासाहेब देवतळे महाविद्यालय चामोर्शी येथे विद्यार्थ्यांना व्यायामाची साधने उपलब्ध करून देण्याच्या उदात्त

दृष्टिकोनातून खुल्या व्यायाम शाळेचे उदुघाटन करण्यात आले. यावेळी ते बोलत होते. याप्रसंगी श्री शिवाजी शिक्षण प्रसारक मंडळाचे सहसचिव जी. कि. बानबले यांनी धकाधकीच्या जीवनात विविध आजारांपासून दूर राहायचे असेल तर व्यायाम नित्याचीच गरज आहे, प्रत्येक व्यक्तींनी नियमित व्यायाम करावा व आपले आरोग्य निरोगी बनवावे, असे मार्गदर्शन केले.

यावेळी महाविद्यालयाचे प्राचार्य डॉ. डी. जी. म्हशाखेत्री तसेच महाविद्यालयातील सर्व प्राध्यापक, प्राध्यापिका तथा शिक्षकेतर कर्मचारी व बहुसंख्य विद्यार्थी उपस्थित होते.

सीईओंनी घेतला शैक्षणिक गुणवत्तेचा आढावा

प्रतिनिधी गडचिरोली दि. २ : जिल्हा परिषदेचे मुख्य कार्यकारी अधिकारी सुहास गाडे यांनी नेताजी सुभाषचंद्र बोस आवासीय विद्यालय गड्डा या अतिदुर्गम शाळेला भेट देऊन शैक्षणिक गुणवत्ता, भौतिक सुविधा व विद्यार्थ्यांच्या प्रगतीचा आढावा घेतला.

या भेटीदरम्यान सीईओ गाडे यांनी शाळेतील वर्गखोल्या, प्रयोगशाळा, संगणक कक्ष, वाचनालय तसेच मध्यान्ह भोजन व्यवस्थेची पाहणी केली. विद्यार्थ्यांशी थेट संवाद साधून त्यांच्या अभ्यासक्रमाबद्दल, छंद व भविष्यातील उद्दिष्टांविषयी जाणून घेतले. विद्यार्थ्यांना अधिक प्रेरित्रम घेऊन गुणवत्तापूर्ण शिक्षण घेण्याचे प्रोत्साहन दिले.

गड्डा येथील आवासीय विद्यालयास भेट



यावेळी शिक्षकांसोबत बैठकीत अध्यापन पद्धती, शैक्षणिक निकाल, तसेच शाळेत राबविण्यात येणाऱ्या विविध उपक्रमांवर चर्चा केली. शाळेतील स्वच्छता, शिस्त आणि परिसरातील हरित उपक्रमांचे सीईओ गाडे यांनी विशेष कौतुक केले. गरजेप्रमाणे पायाभूत सुविधा उपलब्ध करून देण्यासाठी आणि शैक्षणिक वातावरण आणखी समृद्ध करण्यासाठी

अहेरीच्या मुख्य चौकात गुरांचा ठिय्या

अहेरी: शहरातील मुख्य रस्त्यासह चौकात मोकाट जनाव. रांचा मुक्तसंचार वाहतुकीचा गंभीर प्रश्न बनला आहे. यामुळ वाहनधारकांना तारेवरची कसरत करावी लागत आहे. काही दिवसांपूर्वी शहराच्या मध्यवर्ती चौकात बैलांच्या झुंडीने संपूर्ण रस्ता अडविला. परिणामी, दोन्ही बाजूंनी मोठ्या प्रमाणात वाहने अडकून पडली. यावेळी अवजड ट्रकही चौकातच अडकून पडले होते. यामुळे रस्त्यावर प्रचंड गोंधळ निर्माण झाला होता. मुख्य रस्त्यासह चौकात मोकाट जनाव. रांचा हा प्रकार वाहतूककोंडीसह अपघाताला निमंत्रण देणारा ठरत असताना स्थानिक प्रशासनाने दुर्लक्ष केले जात आहे. असा आरोप नागरिकांनी केला आहे.

१५ व्या दिवसीही ‘एनएचएम’ कंत्राटी कर्मचाऱ्यांचा संप सुरूच

आरोग्य सेवेवर परिणाम

तालुका प्रतिनिधी चामोर्शी दि. २ : राष्ट्रीय आरोग्य अभियानांतर्गत कार्यरत कंत्राटी कर्मचारी दीर्घकाळ सेवा बजावूनही नियमित सरकारी कर्मचाऱ्यांच्या तुलनेत मानधन व इतर हक्क सुविधा त्यांना नाकारल्या गेल्या आहेत. वेळोवेळी आश्वासने देऊन मागण्या प्रलंबित ठेवल्याने अखेर राष्ट्रीय आरोग्य अभियान कंत्राटी कर्मचाऱ्यांनी १९ ऑगस्टपासून बेमुदत कामबंद आंदोलन पुकारले असून ते १५ व्या दिवशीय सुरुच असल्याने ग्रामीण रुग्णालयातील व सर्व आरोग्य केंद्र, उपकेंद्र स्तरावरील आरोग्य सेवेवर विपरीत परिणाम झाला.

शासनाने १४ मार्च २०२४



रोजी राष्ट्रीय आरोग्य अभियानातील १० वर्षावरील सलग सेवा दिलेल्या कर्मचाऱ्यांना नियमित सेवेत समाविष्ट करण्याबाबत शासन निर्णय निर्गमित केलेला आहे. सदर शासन निर्णय निर्गमित होऊन सव्या वर्षाहून अधिक कालावधी लोटूनही त्याची अंमलब. जावणी झालेली नाही. त्यामुळे कर्मचाऱ्यांमध्ये तीव्र असंतोष पसरला आहे. मानधन वाढ, लॉयल्टी बोनस, ईपीएफ, इशुरंस, बदली धोरण यासंबंधी शासनाने

ठोस भूमिका न घेता सतत टाळाटाळ केली आहे. कर्मचाऱ्यांच्या सर्व मागण्या कायदेशीर व वैज्ञानिक दृष्ट्या न्याय्य असून तसेच मुंबई उच्च न्यायालय खंडपीठ औरंगाबाद यांनी दिलेल्या २० फेब्रुवारी २०२२ रोजीच्या आदेशानुसार व महामोहीम राज्यपाल यांच्या २८ फेब्रुवारीच्या अधिभाषणातील मुद्दा क्र. ५२ नुसार राष्ट्रीय आरोग्य अभियानाच्या कर्मचाऱ्यांबाबत शासनाने कार्यवाही करणे अपेक्षित

होते. परंतु त्याची अंमलबजावणी करण्यात शासन व प्रशासनाकडून झालेल्या उशिरामुळे १९ ऑगस्टपासून कर्मचाऱ्यांनी कामबंद आंदोलन छेडले आहे. या आंदोलनात चामोर्शी तालुक्यातील राष्ट्रीय आरोग्य अभियानांतर्गत कंत्राटी अधिकारी वैद्यकीय अधिक. री, समुदाय आरोग्य अधिकारी, कंत्राटी आरोग्य सेविका, एलएचव्ही, स्टाफ नर्स, समुदाय आरोग्य अधिकारी, समुपदेशक, औषध निर्माण अधिकारी, प्रयोग शाळा तंत्रज्ञ, लेखापाल, पर्यवेक्षक, आशा समन्वयीका आदी सर्व कंत्राटी कर्मचारी सहभागी झाले आहे. परिणामी मागील १४ दिवसांपासून तालुक्यातील ग्रामीण रुग्णालयासह आरोग्य केंद्रातील सेवा प्रभावित झाल्याचे दिसून येत आहे.

कबड्डी स्पर्धेत सैनिकी विद्यालयाचे सुयश

प्रतिनिधी गडचिरोली दि. २ : क्रीडा व युवक सेवा संघ. ालनालय महाराष्ट्र राज्य पुणे व जिल्हा क्रीडा अधिकारी कार्यालय गडचिरोली तथा जिल्हा क्रीडा परिषद गडचिरोली यांच्या संयुक्त विद्यमानाने नुकतेच तालुकास्तरीय कबड्डी क्रीडा स्पर्धेचा आयोजन जिल्हा प्रेक्षागार मैदान गडचिरोली येथे करण्यात आले होते. या स्पर्धेत गडचिरोली तालुक्यातील एकूण १६ संघांचा सहभाग होता सहभाग घेतला होता. त्यात १७ वर्षे वयोगटात गडचिरोली तालुक्याचे प्रतिनिधित्व करीत गोंडवाना सैनिकी विद्यालयाने सुयश प्राप्त केले.

कबड्डी स्पर्धेत गोंडवाना सैनिकी विद्यालयाचे युगांत गणेश येलमुले, विनायक तिरुपती गावे, शब्द निशांत करकवार, ऋषीकेश



दिवाकर बोरकर, चंदन देवेंदर काटेला, वैभव बंडू कुळमेथे, वैभव मुरलीधर धवस, वत्सल वनपाल सोयाम, सुराज राजेंद्र कुळमेथे, आदित्य तिरुपती गादे, आदित्य राजबापू टाटी, वेदांत संदीप चाफले, यशित राहुल देव्हारे यांनी उत्कृष्ट खेळाचे प्रदर्शन करीत खेळाडूंनी आपले स्थान पक्के केले. सदर स्पर्धेकरिता विद्यालयातील क्रीडा प्रमुख भूपेंद्र चौधरी यांचे मार्गदर्शन लाभले. त्यांच्या या यशाबद्दल विद्यालयाचे प्रभारी प्राचार्य ओमप्रक. षा संग्रामे, पर्यवेक्षक अजय वानखेडे समस्त शिक्षक व शिक्षकेतर कर्मचारी यांनी अभिनंदन केले आहे.

आधुनिक रोजगाराच्या संधी उपलब्ध करून द्या

प्रतिनिधी गडचिरोली दि. २ : अनुस. चित जातीतील तरुणांसाठी शासनातर्फे अण्णा भाऊ साठे महामंडळामार्फत दिल्या जाणाऱ्या पारंपरिक गटई ठेल्यांच्या योजनेत बदल करीत बदलत्या काळानुसार स्वावलंबनासाठी तरुणांना ऑटो-रिक्शा, पिकअप, मेटाडोर, कार यांसारखी आधुनिक व्यवसाय साधने शासनाने १०० टक्के अनुदानातून उपलब्ध करून द्यावीत, अशी मागणी समता संघर्ष समाजपरिवर्तन आ. मिलिंद नरोटे यांना निवेदनातून करण्यात आली आहे.

संघटनेच्या पदाधिकाऱ्यांनी निवेदनात म्हटले आहे की, आजच्या स्पर्धात्मक युगात पारंपरिक गटई ठेले व तत्सम योजना समाजाच्या आर्थिक

समता संघर्ष संघटनेची आमदाराकडे मागणी



प्रगतीस अपुरी ठरत आहेत. तरुणांना रोजगारक्षम आणि स्थिर उत्पन्न मिळवून देण्यासाठी अधिक परिणामकारक साधनांची गरज असल्याचे त्यांनी स्पष्ट केले. याय्तिरिक्त तरुणांसाठी कौशल्यविकास कार्यशाळा आयोजित कराव्यात, उद्योजकतेला चालना देण्यासाठी मार्गदर्शन शि. बिरे घ्यावीत, आर्टी/बार्टीचे मागते विशेष सावलत देण्याची तरतूद करण्यात यावी, प्रशिक्षणाच्या कमतरतेमुळे अनेक

युवक नवे उद्योग उभारण्यात मागे पडतात; शासनाने यावर ठोस उपाययोजना करावी, अशी मागणी संघटनेतर्फे केली. यावेळी आमदारांनी पदाधिकाऱ्यांची सकारात्मक चर्चा करीत शासनस्तरावर यासाठी पुढाकार घेण्याचे आश्वासन दिले. यावेळी सामाजिक कार्यकर्ते लक्ष्मण मोहुलें, प्रदेश महिला अध्यक्षा माया मोहुलें, विजय देवतळे, किशोर नरुले, संदीप येनगंटीवार, सुनील मोहुलें उपस्थित होते.

सकारात्मकता आणि जिज्ञासातून नवीन भारत तयार होणार

विशेष प्रतिनिधी देसाईगंज दि. २ : जीवनातील सकारात्मकता आणि जिज्ञासेच्या मार्गातून स्व:ताच्या विकासासोबतच समाजाचा विचार करतो तोच आयुष्यात यशस्वी होतो, असे प्रतिपादन आ. रामदास मसराम यांनी केले. कै. देवाजी चवाने प्रज्ञावंत पूरस्कार वितरण सोहळ्याचा कार्यक्रम देसाईगंज येथील श्री गजानन महाराज देवस्थान सभागृह येथे सोमवार १ सप्टेंबर रोजी आयोजित केला होता. यावेळी ते अध्यक्षस्थानावरून बोलत होते. प्रमुख अतिथी म्हणून माजी आमदार कृष्णा



गजबे, पद्मश्री डॉ. परशुराम खूणे, वक्ते म्हणून भाष्कर उरकुडे, सेवानिवृत्त मुख्याध्यापक हरीशचंद्र रहाटे, डॉ मुरलीधर भुसारी, मुख्याध्यापक देवेन्द्र नाकाडे हे उपस्थित होते.

यावेळी दहावीच्या परिक्षेत तालुक्यातून प्रथम आलेली अश्लेषा नरेश कनोजिया, बारावी विज्ञान शाखेतून जिल्ह्यातील प्रज्ञावंत शरयु विलास डोरे, कला शाखेतून प्रथम आलेली नंदिनी

कैलास राजुत, तर वाणिज्य शाखेतून जिल्ह्यात प्रथम आलेली रोषणी गुरुदेव गोडाम व वैद्यकिय परिक्षेतील प्रज्ञावंत किमया अरविंद लांजेवार या विद्यार्थ्यांचे भेटवस्तू देउन सत्कार करण्यात आला. अभ्यासातील सात्यत आणि नविन शिकण्याच्या जिज्ञासेतून नविन भारत घडू शकतो, असे माजी आमदार कृष्णा गजबे यांनी सांगितले. अभ्यासातील सात्यत आणि नविन शिकण्याची ईच्छा यातून या स्पर्धेच्या युगात टिकता येईल. स्वतःला आर्थिक दृष्ट्या मजबूत करायचे असेल तर नवनविन तंत्रज्ञानात पारंगत होणे आवश्यक आहे. विद्यार्थ्यांनी नविन कला शिकून घेत स्वतःच्या विकासासोबतच भारत देशाचा विकासात हात लावणे अवश्यक झाले आहे. स्वतःची आर्थिक प्रगती करीत असतांना माणुसकी

कृते तरी बाजूला सारली जात आहे हे आपल्यासाठी दुर्दैवाची बाब आहे. अभ्यास, विज्ञान आणि माणुसकी यातूनच नविन भारताची निर्मिती व्हावी यासाठी विद्यार्थ्यांनी प्रयत्न करण्याचे आवाहन भाष्कर उरकूडे यांनी आपल्या व्याख्यानात केले.

कार्यक्रमाचे संचालन विष्णू दुनेदार यांनी केले. कार्यक्रमास समितीचे मुख्य संयोजक महेंद्र चवाने, अशोक राजुत, अंजु चवाने, हेमलता राजुत, जगदीश केळझरकर, अरूण राजगिरे, हेमंत दुनेदार, नाझिम शेख सह समितीचे सर्वच सदस्य उपस्थित होते.

युवांसाठी विविध कौशल्य विकास प्रशिक्षण शिबिर

प्रतिनिधी गडचिरोली दि. २ : जिल्हा कौशल्य विकास, रोजगार व उद्योजकता मार्गदर्शन केंद्राच्या वतीने गडचिरोलीतील तरुण-तरुणींसाठी कौशल्य विकास प्रशिक्षण कार्यक्रम आयोजित करण्यात आला आहे. या कार्यक्रमाचा मुख्य उद्देश जिल्ह्यातील तरुणांना विविध कौशल्यांमध्ये सक्षम बनवून त्यांना रोजगार आणि स्वयंरोजगाराच्या संधी उपलब्ध करून देणे आहे.

या प्रशिक्षणामध्ये तरुणांच्या स्थानिक गरजा लक्षात घेऊन विविध क्षेत्रांमधील कोर्ससंचा समावेश करण्यात आला आहे. यामध्ये कृ षी, बांधकाम, आयटी, पर्यटन व आदरातिथ्य, वाणकाम, वर्षाण

उद्योग, ग्रीन जॉब्स, व्यवस्थापन आणि उद्योजकता, आरोग्य सेवा, वस्त्रोद्योग, मीडिया आणि मनोरंजन, फर्निचर अशा अनेक महत्त्वाच्या क्षेत्रांचा समावेश आहे. ज्या शासकीय संस्थांची नोंदणी आधीपासूनच एमएसएमडीएस पोर्टलवर आहे, त्यांना पुन्हा प्रस्ताव सादर करण्याची आवश्यकता नाही. मात्र, ज्या शासकीय संस्थांची नोंदणी नाही, त्यांनी ग्रीनचॅनलव्हारे या पोर्टलवर नोंदणी करणे बंधनक. ारक आहे.

या संदर्भात अधिक माहितीसाठी जिल्हा कौशल्य विकास, रोजगार व उद्योजकता मार्गदर्शन केंद्र, गडचिरोली येथे संपर्क साधावा, असे आवाहन करण्यात आले आहे.

स्थलांतरित हाण्यापूर्वी त्यांचा केळझरला मुक्काम झाल्याची नोंद आहे.

गणेश उत्सवानिमित्त दहा दिवस मंदिरात रोशनाई लावली जाते. रोशनाई मंदिर परिसर अनेकांचे लक्ष वेधून घेणारा ठरला आहे . गणेश उत्सवात टाळ, गिणा, भागवत, भजन कीर्तन आदी कार्यक्रमाचे आयोजन केले गेले आहे . पहाडपुजारी राममुखात मिश्रा श्रींची आंघोळ घालून पूजार्चन करून मंगेश शंकर धरमुळ यांच्या हस्ते अभिषेक करण्यात आला.

अनंत चतुर्दशीला महाप्रसादाचे वितरण करण्यात येणार असून भाविकांनी महाप्रसादाचे लाभ घेण्याचे आव्हान मंदिर समितीचे अध्यक्ष माधव ईरूटकर, सचिव सुभाष तेलराधे ,महादेव कापसे, गजानन नरड, रामचंद्र डंगोले, महेश घवघवे, अनिल तेलराधे, किशोर महाजन अमोल जोगे यांच्यासह समितीच्या पदाधिकाऱ्यांनी केले आहे.